

લદાખમાં ભારે ભૂકંપ: પ.પની તીવ્રતાથી ઘરા ધ્રુજ, પાલઘરમાં પણ અનુભવાયા બે આંચકા

લદાખના લેહ વિસ્તારમાં ગુરુવારે સવારે ૬:૦૫ વાગ્યે ભૂકંપના જોરદાર આંચકા અનુભવાયા હતા. રિક્ટર સ્કેલ પર ૫.૫ની તીવ્રતા નોંધાઈ હતી. નેશનલ સેન્ટર ફોર સિસ્મોલોજી અનુસાર, અચાનક ધરતી ધ્રુજ ઉઠતા લોકોમાં ભયનો માહોલ સર્જાયો હતો. આંચકા અનુભવાતા લોકો ઘરોની બહાર

દોડી આવ્યા હતા. લદાખના લેહ વિસ્તારમાં ગુરુવારે વહેલી સવારે ભૂકંપના જોરદાર આંચકા અનુભવાયા હતા. નેશનલ સેન્ટર ફોર સિસ્મોલોજી અનુસાર, સવારે ૬:૦૫ વાગ્યે આવેલા આ ભૂકંપની તીવ્રતા રિક્ટર સ્કેલ પર ૫.૫ નોંધાઈ છે. સવારના સમયે જ અચાનક ધરતી ધ્રુજ ઊઠતા લોકોમાં અફરાતફરી અને ડરનો



માહોલ સર્જાયો હતો.

નિષ્ણાતોના જણાવ્યા અનુસાર, પૃથ્વીની અંદર મુખ્યત્વે ૭ ટેક્ટોનિક પ્લેટો આવેલી છે, જે સતત ફરતી રહે છે. આ પ્લેટો જે વિસ્તારોમાં વધુ અથડાય છે, તેને 'ફોલ્ટ લાઈન ઝોન' કહેવામાં આવે છે. વારંવાર અથડાવાના કારણે આ પ્લેટોના ખૂણાઓ વળે છે અને જ્યારે દબાણ (પ્રેશર)

વધવા લાગે છે ત્યારે પ્લેટો તૂટવા લાગે છે. પ્લેટો તૂટવાને કારણે અંદરથી ઊર્જા (એનર્જી) બહાર નીકળવાનો રસ્તો શોધે છે અને આ જ હલચલના કારણે ભૂકંપ આવે છે. તીવ્રતા અને તેની અસર ભૂકંપની તીવ્રતા રિક્ટર સ્કેલ પર માપવામાં આવે છે.

૭.૦ કે તેથી વધુ તીવ્રતા: આ કેટેગરીના ભૂકંપ અત્યંત ખતરનાક અને વિનાશક ગણાય

છે. ૨.૦ કે તેથી ઓછી તીવ્રતા: આને માઈક્રો ભૂકંપ કહેવાય છે, જે મોટાભાગના લોકોને અનુભવાતા પણ નથી.

૪.૫ કે તેથી વધુ તીવ્રતા: આ તીવ્રતા ધરાવતો ભૂકંપ ઈમારતો અને મકાનોને નુકસાન પહોંચાડવાની ક્ષમતા ધરાવે છે.

મહારાષ્ટ્રના પાલઘરમાં પણ અનુભવાયા હતા આંચકા આ પહેલા મહારાષ્ટ્રના

પાલઘરમાં પણ સોમવારે રાત્રે એક કલાકના ગાળામાં ભૂકંપના બે આંચકા અનુભવાયા હતા. બંને આંચકાની તીવ્રતા રિક્ટર સ્કેલ પર ૩.૪ માપવામાં આવી હતી. પ્રથમ આંચકો રાત્રે ૧૦:૦૪ વાગ્યે અને બીજો આંચકો રાત્રે ૧૧:૦૦ વાગ્યે આવ્યો હતો, જેના કારણે ગભરાયેલા લોકો ઘરોની બહાર દોડી આવ્યા હતા.

વાંસદા તાલુકામાં પ્રદેશ અધ્યક્ષની બનાસકાંઠા: એશિયાનું પ્રથમ 'ડેઝર્ટ થીમ' ઝૂ અને નાઈટ સફારી જન્મદિવસની સેવાભાવી ઉજવણી ડીસામાં આકાર લેશે, ૫૪૨ કરોડના પ્રોજેક્ટને મળી લીલીઝંડી



ગુજરાત પ્રદેશ ભાજપ અધ્યક્ષ યશસ્વી જગદીશજી વિશ્વકર્માના જન્મદિવસ નિમિત્તે નવસારી જિલ્લા ભાજપ પ્રમુખ ભૂરાભાઈ શાહના માર્ગદર્શન હેઠળ વાંસદા તાલુકા ભારતીય જનતા પાર્ટી દ્વારા વિવિધ સેવાકીય પ્રવૃત્તિઓનું આયોજન કરવામાં આવ્યું હતું. આ પ્રસંગે વાંસદા કોટેજ હોસ્પિટલમાં દાખલ દર્દીઓને ફળફળાદી અને બિસ્કીટનું વિતરણ કરવામાં આવ્યું હતું. તેમજ રૂપવેલ પ્રાથમિક શાળામાં પણ ફળફળાદી અને બિસ્કીટનું વિતરણ કરી બાળકો સાથે જન્મદિવસની સેવાભાવી ઉજવણી કરવામાં આવી હતી. ગુજરાત પ્રદેશ ભાજપ અધ્યક્ષ જગદીશજી વિશ્વકર્માની દીર્ઘાયુ અને સ્વસ્થ જીવન માટે શુભેચ્છાઓ પાઠવવામાં આવી હતી. સેવાકીય કાર્યક્રમમાં ભાજપના જિલ્લા અને તાલુકા કક્ષાના ચૂંટાયેલા પ્રતિનિધિઓ, આગેવાનો તથા કાર્યકર્તાઓ મોટી સંખ્યામાં ઉપસ્થિત રહ્યા હતા. ભાજપ પરિવાર દ્વારા સેવાભાવના સાથે જન્મ દિવસની ઉજવણી કરી સમાજમાં સેવા અને સહકારનો સુંદર સંદેશ આપવામાં આવ્યો હતો.

બનાસકાંઠાના ડીસામાં એશિયાનું પ્રથમ 'ડેઝર્ટ થીમ' ઝૂ અને 'ડ્રાઈવ-થ્રુ નાઈટ સફારી' બનશે. સેન્ટ્રલ ઝૂ ઓથોરિટીની મંજૂરી મળતાં, ૫૪૨.૧૪ કરોડના ખર્ચે ૧૦૩ હેક્ટરમાં આ પ્રોજેક્ટ આકાર લેશે. ૮૩ પ્રજાતિના ૨૭૦૦ દેશી-વિદેશી પશુ-પક્ષીઓ જોવા મળશે, જેમાં સિંહ, દીપડા, જિરાફ, ઝેબ્રા અને કાંગારૂ મુખ્ય આકર્ષણ રહેશે. આ ઈકો-ટુરિઝમને વેગ આપશે. ઉત્તર ગુજરાતના પ્રવાસન ક્ષેત્રે એક નવો અધ્યાય શરૂ થવા જઈ રહ્યો છે. બનાસકાંઠા જિલ્લાના ડીસા ખાતે નિર્માણ પામનાર એશિયાના પ્રથમ 'ડેઝર્ટ થીમ' ઝૂઓ લોજિકલ પાર્ક અને 'ડ્રાઈવ-થ્રુ નાઈટ સફારી' પ્રોજેક્ટને સેન્ટ્રલ ઝૂ ઓથોરિટી(ઝહઇ) તરફથી સૈદ્ધાંતિક મંજૂરી મળી ગઈ છે. આ પ્રોજેક્ટ વન્યજીવ સંરક્ષણ અને ઈકો-ટુરિઝમને નવી



ઊંચાઈઓ પર લઈ જશે. જૂના ડીસા ખાતે આશરે ૧૦૩ હેક્ટર વિસ્તારમાં ફેલાયેલો આ પ્રોજેક્ટ ૫૪૨.૧૪ કરોડના અંદાજિત ખર્ચે તૈયાર થશે. આ વિશ્વનું ત્રીજું ડેઝર્ટ-થીમ ઝૂ અને ચોથું નાઈટ સફારી ઝૂ બનશે. અહીં લગભગ ૮૩ પ્રજાતિઓના આશરે ૨૭૦૦ દેશી અને વિદેશી પશુ-પક્ષીઓ રાખવામાં આવશે. સુર્યાસ્ત પછી મુલાકાતીઓ ખાસ

ડિઝાઇન કરેલા એન્કલોઝરમાં નિશાયર પ્રાણીઓને જોઈ શકશે. આ ઉપરાંત 'ડે ઝૂ', રેપ્ટાઇલ સફારી, રેઇન ફોરેસ્ટ બાયોમ અને અદ્યતન એકવેરિયમ મુખ્ય આકર્ષણ રહેશે. આ ઝૂમાં ભારતીય રણના પ્રાણીઓ જેવા કે ચિંકારા, કાળિયાર, ભારતીય ઘુડખર, એશિયાટીક સિંહ, દીપડા, રીંછ, કેરેકલ, ભારતીય વરુ અને ઝરખ જોવા

મળશે. આ સાથે જ આફ્રિકન રણના એંગોલન જિરાફ, ગ્રેવીઝ ઝેબ્રા, બ્લેક રાઈનોસરોસ, ચિમ્પાન્ઝી, ફેનેક ફોક્સ તથા ઓસ્ટ્રેલિયન કાંગારૂ, એમુ અને વોલાબી પણ મુલાકાતીઓ માટે મુખ્ય આકર્ષણનું કેન્દ્ર બનશે. વન અને પર્યાવરણ રાજ્ય મંત્રીએ જણાવ્યું હતું કે, આ ઝૂ એક આધુનિક સંરક્ષણ સુવિધા તરીકે વિકસાવવામાં

આવશે. જેમાં પક્ષીઘર, બટરફ્લાય પાર્ક, ઇન્ટરપ્રિટેશન સેન્ટર, ગોલ્ડ કાર્ટ સેવા અને ફૂડ કોર્ટ જેવી તમામ સુવિધાઓ ઉપલબ્ધ હશે. પર્યાવરણની જાળવણી માટે પ્રોજેક્ટમાં સોલર એનર્જી, વર્ષાજળ સંગ્રહ, સીવેજ ટ્રીટમેન્ટ પ્લાન્ટ અને સોલિડ વેસ્ટ મેનેજમેન્ટ જેવી 'ગ્રીન ટેકનોલોજી'નો ઉપયોગ કરવામાં આવશે. આ પ્રોજેક્ટ અંગે અગ્ર મુખ્ય વન સંરક્ષક ડૉ. જયપાલ સિંઘ અને બનાસકાંઠાના નાયબ વન સંરક્ષક પોપટરાવ ગારડીએ જણાવ્યું હતું કે, આ ઝૂ માત્ર વન્યજીવ સંરક્ષણ માટેનું કેન્દ્ર નહીં બને, પરંતુ વડનગર, અંબાજી અને નડાબેટ જેવા પ્રવાસન સ્થળો સાથે જોડાઈને ઉત્તર ગુજરાતની ટુરિઝમ સર્કિટ માટે એક ફ્લેગશિપ ડેસ્ટિનેશન સાબિત થશે.

ગાંધીનગરમાં પરિણીત સગીરાનો આપઘાત

મારો પતિ માણસ નહીં જાનવર છે' લખેલી સુસાઈડ નોટ મળતાં પતિ સામે દુષ્પ્રેરણનો ગુનો નોંધાયો



ગાંધીનગરના વાવોલ ગોડુનપુરા ખાતે રહેતી અને ધોરણ-૧૨માં અભ્યાસ કરતી ૧૭ વર્ષીય પરિણીતા કવિતા ગુર્જર ગત ૨૩ માર્ચ ૨૦૨૬ના રોજ પોતાના ઘરમાં ગળેફાંસો ખાઈ આપઘાત કરી લીધો હતો. આ ઘટનાના મહિનાઓ બાદ ઘરની સાફ-સફાઈ દરમિયાન

તિજોરી નીચેથી સગીરાએ લખેલી સુસાઈડ નોટ હાથ લાગતાં, સેક્ટર-૭ પોલીસે મૃતકના પિતાની ફરિયાદના આધારે તેના પતિ સોનુ ઉર્ફે નાનાલાલ ગુર્જર સામે આત્મહત્યાની દુષ્પ્રેરણાનો ગુનો નોંધી કાયદેસરની કાર્યવાહી હાથ ધરી છે. મૂળ રાજસ્થાનના અને હાલ વાવોલમાં ભંગારનો વ્યવસાય કરતા કનૈયાલાલ ગુર્જરે નોંધાવેલી ફરિયાદ મુજબ, તેમની દીકરી કવિતાના લગ્ન માર્ચ ૨૦૨૩માં રાજસ્થાનના તિલોલી ગામના સોનુ ઉર્ફે નાનાલાલ ગુર્જર સાથે થયા હતા. ૨૩ માર્ચે કવિતા ઘરે એકલી હતી ત્યારે તેણે છતની લોખંડની એંગલ સાથે દુપટ્ટો બાંધી ફાંસો ખાઈ લીધો હતો. હોસ્પિટલ લઈ જતાં તબીબોએ તેને મૃત જાહેર કરી હતી, ત્યારબાદ પરિવારજનો અંતિમવિધિ માટે વતન ગયા હતા. અંતિમક્રિયા પૂર્ણ કરી મે મહિનામાં પરત ફરેલા પરિવારે જ્યારે ઘરની સાફ-સફાઈ હાથ ધરી ત્યારે તિજોરી નીચેથી કવિતાની હસ્તાક્ષરવાળી ચિઠ્ઠી મળી આવી હતી. હિન્દીમાં લખાયેલી આ સુસાઈડ નોટમાં કવિતાએ લખ્યું હતું કે, મેરે પતિ સે મે પરસાન હો ગઈ, મે અબ મર રહી હું, વો મુજે રોજ યોક્તા હૈ, પરિવાર વાલે સે ભી ખાત નહી કરને દેતા હૈ, વો આદમી નહી જાનવર હૈ, મેરે ઘર વાલોને મુજે કુછ ભી નહી બોલા, મે મેરે પતિ સે બહુત પરેશાન હું. આ ઉપરાંત પતિ નાનાલાલ કવિતાને ફોન-મેસેજ કરી ત્રાસ આપવા સાથે ઈન્સ્ટાગ્રામ ડ્રીમીમાં મોતનું સ્ટેટસ રાખીને સતત માનસિક દબાણ ઊભું કરતો હતો.

રાયપુર બિગ બજારથી સારંગપુર સુધી ભવ્ય તિરંગા યાત્રા:૩૦૦ ફૂટ લાંબા રાષ્ટ્રધ્વજ સાથે હર્ષ સંઘવી અને મોટી સંખ્યામાં લોકો જોડાશે

વંદે માતરમના ૧૫૦ વર્ષ પૂર્ણ થતાં અને 'હર ઘર તિરંગા' અભિયાન અંતર્ગત અમદાવાદ મ્યુનિસિપલ કોર્પોરેશન (છસ્સ) દ્વારા ૧૨ ઓગસ્ટ ૨૦૨૬ના રોજ રાયપુર બિગ બજારથી સારંગપુર સુધી ભવ્ય 'તિરંગા યાત્રા'નું આયોજન કરવામાં આવ્યું છે. નાયબ મુખ્યમંત્રી હર્ષ સંઘવી સાંજે ૫ કલાકે ૩૦૦ ફૂટના તિરંગા સાથે આ યાત્રાનું પ્રસ્થાન કરાવશે. યાત્રા રાયપુર ચાર રસ્તા અને ખાડિયા ગેટ થઈ સારંગપુર ચાર રસ્તા ખાતે આવેલી ડો. બાબાસાહેબ આંબેડકરની પ્રતિમા પર પુષ્પાંજલિ અર્પણ કરી પૂર્ણ થશે. યાત્રાને પગલે ટ્રાફિક વ્યવસ્થામાં ફેરફાર કરાયા છે.



કાલુપુરથી સારંગપુર થઈ એલિસબ્રિજ તરફ જતી મજી અને છસ્સ બસોને ડાઈવર્ટ કરાઈ છે, જ્યારે કાલુપુરથી આસ્ટોરિયા સુધીના તમામ મજી સ્ટેન્ડ બંધ

રહેશે. આ ઉપરાંત રાયપુર દરવાજાથી સારંગપુર, છબીલા હનુમાન, ખાડિયા ગેટ, બાલા હનુમાનથી સારંગપુર ચકલા, કાગડાપીઠ ટીથી આસ્ટોરિયા

અને પારસી અગિયારીથી રાયપુર દરવાજા સુધીના માર્ગો વાહનો માટે બંધ રાખવામાં આવ્યા છે. ટેબલો, સેલ્ફી કોર્નર તેમજ મેડિકલ ટીમની સુવિધાયાત્રાના રૂટ પર વિવિધ સ્થળોએ શણગાર તથા દેશભક્તિના માહોલને અનુરૂપ સજાવટ કરાઈ છે. યાત્રાને વધુ ભવ્ય બનાવવા માટે રૂટ પર કુલ ૧૧ સ્વાગત સ્ટેજ ઉભા કરાયા છે. આ ઉપરાંત વિવિધ સ્થળોએ દેશભક્તિના ગીતો સાથે સાંસ્કૃતિક કાર્યક્રમોનું આયોજન કરવામાં આવશે. છસ્સના થીમ આધારિત ટેબલો, સેલ્ફી કોર્નર તેમજ રીલ સ્પર્ધા પણ નાગરિકો માટે વિશેષ આકર્ષણનું કેન્દ્ર બનશે.

તંત્રી સ્થાનેથી..

દરેક પાસવર્ડ યાદ રાખવાથી મુક્તિ!

ગૂગલ પાસવર્ડ મેનેજર તમારું કામ આ રીતે બનાવશે સરળ!

ડિજિટલ યુગમાં અનેક ઓનલાઈન એકાઉન્ટ્સના પાસવર્ડ યાદ રાખવાની ઝંઝટમાંથી મુક્તિ મેળવવા ગૂગલ પાસવર્ડ મેનેજર ઉપયોગી છે. આ ફી ટૂલ એન્ડ્રોઇડ, ૈજ અને કોમ બ્રાઉઝર પર ઉપલબ્ધ છે. તે પાસવર્ડ્સને સુરક્ષિત રીતે સેવ કરી ઓટોફિલ સુવિધા આપે છે. યુઝર્સ સેટિંગ્સમાં જઈને તેને એકિટવ કરી શકે છે. આ ફીચર મજબૂત પાસવર્ડ સૂચવવા અને પાસવર્ડ લીક થયા છે કે નહીં તે પણ જણાવે છે.

આજના ડિજિટલ યુગમાં લોકો સોશિયલ મીડિયા એકાઉન્ટ્સ, બેંકિંગ એપ્સ, શોપિંગ સાઇટ્સ અને ઇમેઇલ આઇડી જેવા અનેક ઓનલાઈન પ્લેટફોર્મનો ઉપયોગ કરે છે. દરેક એકાઉન્ટ માટે અલગ અને મજબૂત પાસવર્ડ બનાવવો અને તેને યાદ રાખવો એ એક મોટો સવાલ બની જાય છે. ઘણા લોકો પાસવર્ડ ભૂલી જવાના ભયથી એક જ પાસવર્ડ દરેક જગ્યાએ વાપરે છે, જે સાયબર સુરક્ષાની દ્રષ્ટિએ અત્યંત જોખમી છે. તમારી આ સમસ્યાનો સરળ ઉકેલ ગૂગલ પાસવર્ડ મેનેજર પાસે છે.

ગૂગલ પાસવર્ડ મેનેજર એ ગૂગલનું એક ફી ટૂલ છે, જે એન્ડ્રોઇડ, ૈજ અને કોમ બ્રાઉઝર પર ઉપલબ્ધ છે. તે તમારા તમામ પાસવર્ડ્સને સિક્ચોરલી સેવ કરે છે અને જ્યારે પણ જરૂર પડે ત્યારે ઓટોફિલ સુવિધા પૂરી પાડે છે.

ગૌતમ અદાણી સામેનો ફોજદારી કેસ યુએસ કોર્ટે ફગાવી દીધો

અમદાવાદ, અમેરિકાની એક કોર્ટે અદાણી ગ્રુપના ચેરમેન ગૌતમ અદાણી, તેમના ભત્રીજા સાગર અદાણી અને ભૂતપૂર્વ અદાણી ગ્રીન એનર્જી સીઈઓ વનીત જૈન સામેના ફોજદારી આરોપોને પૂર્વગ્રહપૂર્વક ફગાવી દીધા છે, જેનાથી કથિત લાંચ અને સિક્ચોરિટીઝ-છેતરપિંડીના કેસમાં લગભગ બે વર્ષ સુધી ચાલેલી કાર્યવાહીનો અંત આવ્યો છે.

ન્યૂ યોર્કના પૂર્વીય જિલ્લા માટેની યુએસ ડિસ્ટ્રિક્ટ કોર્ટે ન્યાય વિભાગના નિયમ ૪૮(ક) પ્રસ્તાવને મંજૂરી આપી હતી જેમાં ત્રણ પ્રતિવાદીઓ સામે આરોપને રદ કરવામાં આવ્યો હતો. આરોપોમાં સિક્ચોરિટીઝ છેતરપિંડીનું કાવતરું, વાયર છેતરપિંડીનું કાવતરું અને સિક્ચોરિટીઝ છેતરપિંડીનો સમાવેશ થતો હતો.

કેસ છોડી દેવાના નિર્ણય અંગે ફેડરલ પ્રોસિક્યુટર્સ પાસેથી વધારાના ખુલાસાઓ માંગ્યા બાદ ન્યાયાધીશ નિકોલસ ગેરોફિસે બરતરફીને મંજૂરી આપી હતી. પૂર્વગ્રહપૂર્વક બરતરફી કાયમી ધોરણે ફોજદારી કાર્યવાહીનો અંત લાવે છે અને આરોપોને ફરીથી દાખલ થતા અટકાવે છે. જો કે, તે ન્યાયિક નિષ્કર્ષ સમાન નથી કે અંતર્ગત આરોપો સાબિત થયા હતા કે ખોટા સાબિત થયા હતા.

ગૌતમ અદાણીએ કેસ રદ કરવાની પ્રશંસા કરી આ ઘટનાક્રમ પર પ્રતિક્રિયા આપતા, ગૌતમ અદાણીએ 6 પર એક પોસ્ટમાં કોર્ટના ચુકાદાનું સ્વાગત કર્યું.

×હું યુએસ કોર્ટના નિર્ણયનું નમ્રતા અને ન્યાયિક પ્રક્રિયા પ્રત્યે ઊંડા આદર સાથે સ્વાગત કરું છું. આ પડકારજનક સમયગાળા દરમિયાન, સત્ય, ન્યાયીતા અને કાયદાના શાસનમાં આપણો વિશ્વાસ અટલ રહ્યો. જેમણે ક્યારેય આપણામાં, સિસ્ટમમાં અને ભારતની ન્યાય માટેની ક્ષમતામાં વિશ્વાસ ગુમાવ્યો નથી તેમના પ્રત્યે મારી ઊંડી કૃતજ્ઞતા. અમે જે મહત્વનું છે તે કરવાનું ચાલુ રાખીશું: આપણા રાષ્ટ્ર માટે નિર્માણ, આપણાથી વધુ ટકાઉ મૂલ્ય બનાવવું અને આપણા કરતાં મોટા હેતુની સેવા કરવી,× તેમણે કહ્યું.

કેસ વિશે

નવેમ્બર ૨૦૨૪ માં ફોજદારી કેસ દાખલ કરવામાં આવ્યો હતો, જ્યારે યુએસ પ્રોસિક્યુટર્સે ગૌતમ અદાણી, સાગર અદાણી, વનીત જૈન અને અન્ય લોકો પર સૌર ઉર્જા કરાર મેળવવા માટે ભારતીય સરકારી અધિકારીઓને આશરે જીહ્દ ૨૫૦ મિલિયન લાંચ આપવાની યોજનામાં ભાગ લેવાનો આરોપ મૂક્યો હતો.

આજે વિક્રમ સવંત - ૨૦૮૨ તા.૧૩ ફ્હ૮/૨૦૨૬ શ્રાવણ સુદ એકમને ગુરુવાર સાથે જ પવિત્ર શ્રાવણ માસના શુભારંભથી આખું વાતાવરણ શિવમય બની જાય છે. આપણે દરરોજ શિવ મહિમામાં શિવતત્વના ગુણગાન ગાવા પ્રયત્ન કરીશુ તો આજે પહેલા દિવસે જોઈએ તો બિલીપત્રની સુગંધ, ડમરુનો નાદ અને"હર હર મહાદેવ" નો જય ઘોષ હવામાં ગુંજવા લાગે છે. શ્રાવણ એટલે માત્ર વ્રત અને ઉપવાસ નહીં, એ તો ભગવાન શિવના વૈરાગ્ય, કરુણા અને શક્તિ ને સમજવાનો પવિત્ર અવસર છે.

આજે જ્યારે શ્રાવણ શરૂ થવા જઈ રહ્યો છે,ત્યારે આપણા શાસ્ત્રો માં વર્ણવેલી એક અત્યંત ગહનકથા આપણને શિવના સાચા સ્વરૂપસુધી લઈ જાય છે.આ કથા બ્રહ્મા જી વિષ્ણુજી,કામદેવ અને દક્ષપ્રજાપતિ દ્વારા કહેવાયેલી છે. તેમાં શિવ માત્ર દેવ નથી, તેઓ નિયમ છે, તેઓ તપ છે, અને તેઓ તે પરમ સત્ય છે જે માયાથી પર છે.

વૈરાગ્યની અજેય શક્તિ: જ્યારે કામદેવ પણ હારી ગયા કથાની શરૂઆત બ્રહ્માજી પોતે નારદજીને સંભળાવે છે.એક સમયે બ્રહ્માજીના મનમાં એક ઈચ્છા જાગી. તેમણે જોયું કે મહાદેવ સદા સમાધિમાં લીન રહે છે, સ્ત્રીનો સ્વીકાર કરતા નથી. બ્રહ્માજીને થયું કે જો શિવજી ગૃહસ્થાશ્રમ સ્વીકારશે તો જ સૃષ્ટિનું સંતુલન વધુ દ્રઢ થશે. આ વિચારથી પ્રેરાઈને તેમણે એક યોજના બનાવી.

તેમણે કામદેવ અને રતિને બોલાવ્યા મદદ માટે વસંત ઋતુને પણ પ્રગટ કર્યા. આદેશ મળ્યો: "જાઓ અને સદાશિવને મોહમાં નાખો." વસંતે પોતાની શીતળ મંદ વાયુ લહેરીઓ ફેલાવી. કામદેવે પોતાના પુષ્પબાણ સંધાન કર્યા. ચારે તરફ મોહક વાતાવરણ રચાયું. પરંતુ હિમાલયની ગુફામાં બિરાજમાન શિવજી? તેઓ તો શાંતચિત્તે, આંખ બંધ કરીને પરબ્રહ્મમાં લીન હતા. ન તો વસંતની અસર, ન કામના બાણ.

કામદેવ પોતે હતાશ થઈ ગયો. જે કામદેવ આખી સૃષ્ટિને ડોલાવે છે, તે શિવની સામે નિષ્ફળ ગયો.આ ઘટના જ શિવ મહિમાનું પહેલું સૂત્ર આપે છે: ★શિવ એટલે વિકાર રહિત ચેતના જ્યાં રાગ-દ્વેષ, કામ- ક્રોધ પહોંચી ન શકે,તે જ શિવત્વ છે બ્રહ્માજી પણ જ્યારે નિરાશ થયા ત્યારે સમજ્યા કે બળથી નહીં, ભક્તિથી જ માર્ગ ખુલશે.

વિષ્ણુનું માર્ગદર્શન: નિર્ગુણમાંથી સગુણ તરફ હાર્યા પછી બ્રહ્માજીએ ભગવાન વિષ્ણુનું સ્મરણ કર્યું. વિષ્ણુ પ્રગટ થયા અને કારણ પૂછ્યું બ્રહ્માજીએ પોતાની ઈચ્છા જણાવી

ત્યારે વિષ્ણુ ભગવાને જે જ્ઞાન આપ્યું તે અત્યંત મહત્વનું છે.તેમણે કહ્યું:"બ્રહ્મા,તમે શિવાદેવીની આરાધના કરો.જો તે સગુણ સ્વરૂપે અવતાર લે, તો જ તે શિવનાં પત્ની થઈ શકશે.માટે દક્ષ પ્રજાપતિને કહો કે તેઓ તપ કરે." અહીં શિવ મહિમા બીજા સ્તરે પ્રગટ થાય છે. શિવ પોતે નિર્ગુણ છે.

ગૌતમ અદાણી સામેનો ફોજદારી કેસ યુએસ કોર્ટે ફગાવી દીધો

પ્રોસિક્યુટર્સે આરોપ લગાવ્યો હતો કે આ કરારો બે દાયકાના સમયગાળામાં જીહ્દ ર મિલિયનથી વધુ કર પછીનો નફો ઉત્પન્ન કરશે તેવી અપેક્ષા હતી. તેમણે પ્રતિવાદીઓ પર યુએસ બજારોમાં લોન અને બોન્ડ ઓફર દ્વારો જીહ્દ ડ મિલિયનથી વધુ રકમ એકત્ર કરીને રોકાણકારોને ગેરમાર્ગે દોરવાનો પણ આરોપ મૂક્યો.

અદાણી ગ્રુપે સતત આરોપોને નકારી કાઢ્યા, તેમને પાયાવિહોણા ગણાવ્યા અને કહ્યું કે તેણે લાગુ કાયદા અને નિયમનકારી આવશ્યકતાઓનું પાલન કર્યું છે.

ગૌતમ અદાણી સામેના અંતિમ ચુકાદા દ્વારા યુએસ સિક્ચોરિટીઝ એન્ડ એક્સચેન્જ કમિશનનો અલગ સિવિલ કેસ પણ ઉકેલાઈ ગયો છે. તેમણે આરોપો સ્વીકાર્યા વિના ચુકાદાને સંમતિ આપી.

આદેશ હેઠળ, અદાણીએ ૩૦ દિવસની અંદર જીઈએ ને ઈદ મિલિયન સિવિલ દંડ ચૂકવવો જરૂરી છે.

ટ્રમ્પ વહીવટીતંત્રે બરતરફીની માંગ કેમ કરી

કોર્ટ ફાઇલિંગમાં, ટ્રમ્પ વહીવટીતંત્રે દલીલ કરી હતી કે કાર્યવાહી ચાલુ રાખવાથી હવે ન્યાયના હિતમાં કામ લાગતું નથી. ન્યાય વિભાગે અધિકારક્ષેત્ર અને પુરાવાના પડકારો, મોટાભાગના કથિત આચરણ ભારતમાં થયા હોવાનો, ભારતીય અધિકારીઓ દ્વારા મામલાની પૂર્વ તપાસ, ઓળખાયેલા રોકાણકારોના નુકસાનનો અભાવ અને વ્યાપક જાહેર હિતના વિચારણાઓનો ઉલ્લેખ કર્યો.

ન્યાય વિભાગે એવી પણ દલીલ કરી હતી કે બિઝેન વહીવટના અંતિમ અઠવાડિયા દરમિયાન નવેમ્બર ૨૦૨૪ માં ખુલાસો કરાયેલા આરોપપત્રમાં ટ્રાયલ સુધી પહોંચવાની શક્યતા ઓછી હતી અને તે રાજકીય રીતે પ્રેરિત ×નામ અને શરમ× ની કવાયત હોવાનું જણાય છે.

દરખાસ્ત મંજૂર કરતા પહેલા, ન્યાયાધીશ ગેરૉફિસે સરકારને બરતરફી માંગવાના કારણો જાહેરમાં સમજાવવાનો આદેશ આપ્યો. તેમણે પ્રતિવાદીઓને શપથ લીધેલા ઘોષણાઓ રજૂ કરવાની પણ જરૂર કરી જે પુષ્ટિ કરે છે કે સરકારના નિર્ણય સાથે કોઈ વચન, ઓફર, ક્વિડ પ્રો ક્વો અથવા અપ્રગટ કરાર જોડાયેલ નથી.

તેમના શપથ ઘોષણામાં, ગૌતમ અદાણીએ આવી કોઈપણ વ્યવસ્થાનો સ્પષ્ટપણે ઇનકાર કર્યો હતો.

સરકારની રજૂઆતો અને પ્રતિવાદીઓની ઘોષણાઓની સમીક્ષા કર્યા પછી, કોર્ટે દરખાસ્તને મંજૂરી આપી અને કેસને કાયમી ધોરણે ફગાવી

કરી હતી કે આ મામલો મહત્વપૂર્ણ છે કારણ કે નેતાજીની પોતાની પુત્રીએ તેમના અવશેષો પરત મેળવવા માટે કોર્ટનો સંપર્ક કર્યો હતો. ન્યાયાધીશ જોયમલ્યા ભાગચીએ કહ્યું કે કેન્દ્રને પહેલા જવાબ આપવાની તક આપવી જોઈએ. ત્યારબાદ સીજેઆઈએ નિર્દેશ આપ્યો કે સંબંધિત અધિકારીઓને નોટિસ જારી કરવામાં આવે.

માર્ચ ૨૦૨૬ માં સુપ્રીમ કોર્ટ સમક્ષ પણ આ મુદ્દો આવ્યો હતો, જ્યારે કોર્ટે નેતાજીના ભત્રીજાના પુત્ર આશિષ ે દ્વારા દાખલ કરાયેલી પીઆઈએલ પર વિચાર કરવાનો ઇનકાર કર્યો હતો. તે સમયે, સીજેઆઈની આગેવાની હેઠળની બેન્ચે અવલોકન કર્યું હતું કે અનિતા બોઝ ફાંફે પોતે કોર્ટમાં અરજ કરવી જોઈએ અને પોતાના નામે અરજ દાખલ કરવી જોઈએ, કારણ કે તે નેતાજીની કાનૂની વારસદાર છે.

કોર્ટના અવલોકન પછી, અનિતા બોઝ ફાંફે હવે ટોક્ચોના રેકો-જી મંદિરમાં રાખવામાં આવેલી અસ્થિઓને સ્વદેશ પરત લાવવા માટે



તેમને બાંધવા માટે શક્તિનું સગુણ સ્વરૂપ જોઈએ. શિવ વિના શક્તિ નિષ્ક્રિય છે, અને શક્તિ વિના શિવ અવ્યક્ત છે. બંને એકબીજાના પૂરક છે. વિષ્ણુના વચનથી બ્રહ્માજીએ શિવાની સ્તુતિ કરી. સ્તુતિથી પ્રસન્ન થઈ આદિશક્તિ પ્રગટ થયા અને કહ્યું: "હું તમારું કાર્ય પૂર્ણ કરીશ." દક્ષનું તપ અને ઉમાનો જન્મ: સમર્પણની કસોટી બ્રહ્માજીની આજ્ઞાથી દક્ષ પ્રજાપતિએ ક્ષીર સમુદ્રના ઉત્તર કિનારે કઠોર તપ શરૂ કર્યું. ફક્ત જળ પર રહીને, હૃદયમાં શિવાને સ્થાપીને તેમણે આરાધના કરી. દક્ષના તપોબળથી જગદંબા પ્રસન્ન થયા.

દેવીએ એક શરત મૂકી:"હું અવશ્ય સદાશિવને વરીશ.પરંતુ જ્યારે મારા પ્રત્યેનો આદર ઓછો થશે, ત્યારે હું દેહ ત્યાગ કરીને મારા મૂળ સ્વરૂપમાં લીન થઈ જઈશ." આ શરતમાં જ સંસારનું સૌથી મોટું સત્ય છુપાયેલું છે. જ્યાં સન્માન નથી, ત્યાં શક્તિ પણ ટકતી નથી.

દક્ષે પાછળથી સાઠ કન્યાઓને જન્મ આપ્યો.તેમાં સૌથી જ્યોતિ મંય કન્યા હતી દેવી શિવા.તે સાક્ષાત પ્રગટ થયા. દક્ષે તેમની સ્તુતિ કરી.

રાજ્યસભામાં ટ્રિબ્યુનલના વડાઓ અને સભ્યોની નિમણૂક માટે પેનલ બનાવવાનું બિલ પસાર થયું

દીધો.

કોર્ટે પાલન નિવેદનો પર કાનૂની જોખમ ટાંક્યું

કોર્ટે શોધી કાઢ્યું કે ન્યાય વિભાગે તેની દલીલના આધારે બરતરફી માટે પૂરતા આધાર સ્થાપિત કર્યા છે કે અદાણી ગ્રીનની લાંચ વિરોધી નીતિઓ અને કોર્પોરેટ પાલન અંગેના કેટલાક નિવેદનો ×નિષ્ક્રિય પફરી× બની શકે છે - વ્યાપક નિવેદનો જેના પર રોકાણકારો વાજબી રીતે વિશ્વાસ કરી શકતા નથી.

ન્યાયાધીશ ગેરૉફિસે સરકાર દ્વારા ટાંકવામાં આવેલા અન્ય ઘણા આધારોને નકારી કાઢ્યા અથવા તેમને પૂરતા ન મળ્યા. આમાં તેમની દલીલનો સમાવેશ થાય છે કે કથિત ગેરવર્તણૂક મુખ્યત્વે ભારતમાં થઈ હતી અને તેથી યુએસ સિક્ચોરિટીઝ કાયદા હેઠળ મહત્વપૂર્ણ અધિકારક્ષેત્રના પ્રશ્નો ઉભા થયા હતા.

કોર્ટે નોંધ્યું હતું કે આરોપમાં જ આરોપ મૂકવામાં આવ્યો હતો કે રોકાણકારોએ યુનાઈટેડ સ્ટેટ્સમાં ભંગોળ પૂરું પાડ્યું હતું અને વ્યવહારોમાં યુએસ નાણાકીય વ્યવસ્થાનો સમાવેશ થતો હતો.

રાજ્યસભામાં ટ્રિબ્યુનલના વડાઓ અને સભ્યોની નિમણૂક માટે પેનલ બનાવવાનું બિલ પસાર થયું

નવી દિલ્હી, રાજ્યસભાએ દેશભરના વિવિધ ટ્રિબ્યુનલ માટે અધ્યક્ષ અને સભ્યોની પસંદગી કરવા માટે રાષ્ટ્રીય ટ્રિબ્યુનલ કમિશનની સ્થાપના કરવા માટે એક બિલ પસાર કર્યું.

સોમવારે લોકસભામાં આ બિલ પસાર કરવામાં આવ્યું. અગાઉ, વિપક્ષી નેતા મલિકઝાજુન ખડોળેને અધ્યક્ષ દ્વારા બોલવાની મંજૂરી ન મળતાં, વિપક્ષી ભારતીય બ્લોક પાર્ટીઓએ ઉપલા ગૃહમાંથી વોકઆઉટ કર્યું, કારણ કે ઉપલા ગૃહમાં ટ્રિબ્યુનલ રિફોર્મ્સ બિલ, ૨૦૨૬ પર ચર્ચા થઈ હતી.

બિલ પરની ચર્ચાનો જવાબ આપતા, કાયદા અને ન્યાય મંત્રી અર્જુન રામ મેઘવાલે જણાવ્યું હતું કે ઝડપી ન્યાય સુનિશ્ચિત કરવા માટે ટ્રિબ્યુનલ પૂરક ભૂમિકા ભજવે છે.

નરેન્દ્ર મોદી સરકાર હેઠળ, ટ્રિબ્યુનલનું તર્કસંગતકરણ ૨૦૧૬ માં

દેવીએ બાળ સ્વરૂપ ધારણ કર્યું અને નામ પડ્યું "ઉમા". આકાશમાંથી બ્રહ્મા, વિષ્ણુ અને સર્વ દેવો આવીને તેમનાં દર્શન કરીને ધન્ય થયા. અહીં બીજી વાત પણ મહત્વની છે. દક્ષના પહેલા દસ હજાર અને પછી એક હજાર પુત્રો નારદજીના ઉપદેશ થી મોક્ષના માર્ગે ચાલ્યા ગયા. દક્ષે ક્રોધમાં આવીને નારદજીને શાપ આપ્યો. આ પ્રસંગ બતાવે છે કે જે માર્ગ શિવનો છે તે વૈરાગ્ય અને મોક્ષનો માર્ગ છે. શિવના અનુયાયી માટે સંસાર કરતાં આત્મકલ્યાણ મોટું છે.

શિવ મહિમાના ચાર સ્તંભ આ આખી કથા પરથી આપણને શિવના મહિમાના મુખ્ય પાસા સમજાય છે:અપરાજેય વૈરાગ્ય કામદેવની હાર એ સાબિત કરે છે કે શિવ ઈન્દ્રિયોથી પર છે. તેઓ યોગી છે, ધ્યાની છે. શ્રાવણમાં આપણે પણ તેમની જેમ મનને વશ કરવાની પ્રેક્ટિસ કરીએ છીએ.શક્તિ વિના શિવ અધૂરા શિવને ગૃહસ્થ બનાવવા માટે આદિશક્તિને જ આવવું પડ્યું. આનો અર્થ એ કે ચેતના અને ઊર્જા, પુરુષ અને પ્રકૃતિનો મિલન જ સૃષ્ટિનું રહસ્ય છે. ઉમા એટલે જ તે શક્તિ જે શિવને સંસાર સાથે જોડે છે.તપ અને શ્રદ્ધાનું ફળ દક્ષનું તપ, બ્રહ્મા ની સ્તુતિ - બંનેમાં એક જ વાત છે. ભગવાનને પામવા માટે નિષ્ઠા જોઈએ.શ્રાવણના સોમવારનું વ્રત પણ એ જ શ્રદ્ધાનું પ્રતીક છે. મર્યાદા અને સન્માન દેવીએ મૂકેલી શરત આપણને શીખવે છે. સંબંધમાં, સમાજમાં, પરિવારમાં જ્યાં સુધી આદર છે ત્યાં સુધી જ પ્રેમ અને શક્તિ ટકે છે.આદરઓછો થતાં જ વિનાશ શરૂ થાય છે.

શ્રાવણમાં શિવને કેવી રીતે પામવા?

આજે શ્રાવણની શરૂઆતે આ કથા આપણને માત્ર વાર્તા નહીં,પણ જીવનનો પાઠ આપે છે.શિવ કહે છે "બહારના વિષયોથી મનને હટાવો અને અંદર રૂબો."

ઉમા કહે છે: "તપ કરો, સમર્પણ કરો, પણ સ્વમાન સાથે જીવો."

શિવલિંગ પર જળ ચડાવતી વખતે આપણે શું કરીએ છીએ? આપણે આપણા અહંકાર, ક્રોધ અને મોહને ઓગાળીએ છીએ.બિલીપત્ર ચડાવતી વખતે આપણે ત્રણ ગુણો ને શિવને અર્પણ કરીએ છીએ.

આ શ્રાવણમાં આપણે શિવ પાસે માત્ર ધન કે નોકરી ન માંગીએ. આપણે માંગીએ: મનની શાંતિ, વૈરાગ્યની શક્તિ અને સંબંધોમાં આદર. કારણ કે જ્યાં શિવ છે ત્યાં કલ્યાણ છે. જ્યાં ઉમા છે ત્યાં શક્તિ છે. અને જ્યાં બંનેનો મિલન છે ત્યાં જીવન સંપૂર્ણ છે.

"ઓમ નમ:શિવાય" નો જાપ કરતાં કરતાં આ શ્રાવણમાં આપણે પણ દક્ષ જેવી નિષ્ઠા અને શિવ જેવી સ્થિરતા કેળવીએ. તો જ આ માસ ખરા અર્થમાં પવિત્ર બનશે.હર હર મહાદેવ!

★યશપાલસિંહ ટી વાઘેલા દરબારગઢ શ્રી ઓગડ વિદ્યા મંદિર થરા

સુભાષ ચંદ્ર બોઝની પુત્રીની જાપાનથી તેમના પિતાની અસ્થિ પાછી લાવવાની અરજી પર સુપ્રીમ કોર્ટે કેન્દ્ર પાસે જવાબ માંગ્યો

નવી દિલ્હી/ટોક્ચો, સુપ્રીમ કોર્ટે મંગળવારે સ્વતંત્રતા સેનાની નેતાજી સુભાષ ચંદ્ર બોઝની પુત્રી અનિતા બોઝ ફાંફ દ્વારા દાખલ કરાયેલી અરજી પર કેન્દ્રનો જવાબ માંગ્યો હતો, જેમાં ટોક્ચોના રેકો-જી મંદિરમાંથી તેમના પિતાના અસ્થિ ભારત પરત લાવવા માટે નિર્દેશો માંગવામાં આવ્યા હતા. અરજીમાં આઠ દાયકાથી વધુ સમયથી જાપાની મંદિરમાં સચવાયેલા અવશેષો પાછા લાવવામાં સરકારના હસ્તક્ષેપની માંગ કરવામાં આવી છે.

ભારતના મુખ્ય ન્યાયાધીશની આગેવાની હેઠળની બેન્ચે કેન્દ્ર, જેમાં વિદેશ મંત્રાલય (સઈછ) અને ગૃહ મંત્રાલય (રઝૈંછ)નો સમાવેશ થાય છે, તેમને અરજી પર જવાબ માંગવા માટે નોટિસ જારી કરી છે.

સુનાવણી દરમિયાન, વરિષ્ઠ વકીલ એએમ સિંઘવીએ રજૂઆત

આ મુદ્દો નેતાજીના ગુમ થવાના લાંબા સમયથી ચાલી રહેલા વિવાદ સાથે ગાઢ રીતે જોડાયેલો રહ્યો છે. ભારત સરકારનું માનવું છે કે સુભાષચંદ્ર બોઝનું મૃત્યુ ૧૮ ઓગસ્ટ, ૧૯૪૫ના રોજ તાઈવાનના તાઈપેઈમાં થયેલા વિમાન દુર્ઘટનામાં થયેલી ઈજાઓને કારણે થયું હતું.

ઘટનાના અહેવાલો અનુસાર, બોઝને દુર્ઘટના પછી હોસ્પિટલમાં લઈ જવામાં આવ્યા હતા અને તે દિવસે જ તેમનું મૃત્યુ થયું હતું. ત્યારબાદ તેમના અવશેષોનો અગ્નિસંસ્કાર કરવામાં આવ્યો, અને રાખને જાપાન લઈ જવામાં આવી, જ્યાં તેમને આખરે ટોક્ચોના રેકો-જી મંદિરમાં મૂકવામાં આવ્યા.

જોકે, બોઝના મૃત્યુની આસપાસના સંજોગો દાયકાઓથી ચર્ચાનો વિષય રહ્યા છે. વર્ષોથી વિવિધ તપાસ હાથ ધરવામાં આવી હતી, જેમાં શાહ નવાઝ સમિતિ, ન્યાયાધીશ જીડી ખોસલા કમિશન અને ન્યાયાધીશ મુખર્જી કમિશનનો સમાવેશ થાય છે.

